

59

प्रेषक,

सुबर्द्धन,
अपर सचिव (स्वतंत्र प्रभार),
उत्तराखण्ड शासन।

सेवा में,

महानिदेशक,
विद्यालयी शिक्षा विभाग,
उत्तराखण्ड, देहरादून।

माध्यमिक शिक्षा अनुभाग-4

देहरादून: दिनांक 09 सितम्बर, 2011

विषय- प्रदेश के अशासकीय सहायता प्राप्त विद्यालयों में स्थगित की गयी नियुक्ति प्रक्रिया प्रारम्भ किए जाने के सम्बन्ध में।

महोदय,

आप अवगत हैं कि अधिसूचना संख्या-175/xxiv-4/2011-1(3)/2010, दिनांक 01 अप्रैल, 2011 द्वारा उत्तराखण्ड विद्यालयी शिक्षा अधिनियम, 2006 (संशोधन) विनियम, 2011 में आवश्यक निर्देश जारी किये गये हैं।

2. इस सम्बन्ध में शासन स्तर पर विचारोपरान्त मुझे यह कहने का निदेश हुआ है कि उपर्युक्त अधिसूचना दिनांक 01-04-2011 जारी होने के फलस्वरूप प्रदेश के अशासकीय सहायता प्राप्त माध्यमिक विद्यालयों में स्थगित की गई नियुक्ति प्रक्रिया सम्बन्धी शासनादेश संख्या- 291/xxiv-4/2010, दिनांक 19 अप्रैल, 2010 तदसम्बन्धी संशोधन कार्यालय आदेश संख्या- 330/xxiv-4/2010, दिनांक 20 अप्रैल, 2010 तथा शासनादेश संख्या- 346/xxiv-4/2010-10(9)/2010, दिनांक 27 अप्रैल, 2010 को तत्काल प्रभाव से निरस्त किया जाता है।

3. इस सम्बन्ध में मुझे यह भी कहने का निदेश हुआ है कि प्रदेश के अशासकीय सहायता प्राप्त विद्यालयों में संस्था के प्रधानों के पदों को छोड़ते हुए अन्य अध्यापकों एवं शिक्षणेतर कर्मचारियों के विधिवत् एवं मानकानुसार सृजित पदों पर चयन की कार्यवाही विद्यालयी शिक्षा अधिनियम, 2006 एवं तदसम्बन्धी विनियम तथा अधिसूचना संख्या-175/xxiv-4/2011-1(3)/2010, दिनांक 01 अप्रैल, 2011 द्वारा जारी उत्तराखण्ड विद्यालयी शिक्षा परिषद् (संशोधन) विनियम, 2011 में विहित प्राविधानों के अनुसार/नियमानुसार नियुक्ति प्रक्रिया तत्काल प्रभाव से प्रारम्भ कर दी जाए। संस्था के प्रधान अर्थात् हाईस्कूल के प्रधानाध्यापक एवं इण्टरमीडिएट कालेज के प्रधानाचार्य के पदों पर नियुक्ति हेतु यथासमय पृथक से आदेश जारी किये जायेंगे।

2....
8/2/11

4. इसके अतिरिक्त यह भी स्पष्ट किया जाना है कि उपर्युक्त प्रस्तर-2 में अंकित शासनादेशों के जारी होने के पूर्व सम्बन्धित संस्थाओं में विज्ञापित रिक्तियों की नियुक्ति प्रक्रिया में नई व्यवस्था भूतलक्षी प्रभाव (Retrospective) से लागू नहीं होगी। कृपया तदनुसार तत्काल आवश्यक कार्यवाही सुनिश्चित की जायें।

भवदीय,

(सुबर्द्धन)

अपर सचिव (स्वतंत्र प्रभार)।

संख्या-651 (1)/xxiv-4/2011, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. निजी सचिव, मा0 मुख्यमंत्री जी को मा0 मुख्यमंत्री जी के संज्ञानार्थ।
2. निजी सचिव, मा0 शिक्षा मंत्री जी को मा0 शिक्षा मंत्री जी के संज्ञानार्थ।
3. निदेशक, विद्यालयी शिक्षा विभाग, उत्तराखण्ड देहरादून।
4. सचिव, उत्तराखण्ड विद्यालयी शिक्षा परिषद्, रामनगर, नैनीताल।
5. समस्त जिलाधिकारी/कोषाधिकारी, उत्तराखण्ड।
6. अपर/संयुक्त शिक्षा निदेशक, कुमायूँ मण्डल, नैनीताल/गढ़वाल मण्डल, पौड़ी।
7. समस्त जिला शिक्षा अधिकारी, उत्तराखण्ड।
8. पुन0आई0सी0 सचिवालय।
9. मीडिया सेन्टर, सचिवालय परिसर।
10. गार्ड फाईल।

आज्ञा से,

(उषा शुक्ला)
अपर सचिव।